



Գրիտ







85 ԳՐԻՏ ՓԻՏԸ 4 1977





ԷճԵՓ ԵՓ ԿԼԵՐՈՒ ԵՒ ՍԵՓԵՐՈՒ ԹԻՒՆԵՐԸ

ԻՐԱՆԻ ԳԻՒԳԻՒԹՅԱՆ ԳԵՂԵՐԸ



በቁመ-ም በመ-ቱም

እግዚአብሔርን ዕውቀት ይሉት ነበር፡—የዕንጨትን ወገን ሁሉ፡ እንደ ዕንጨት ያለው የጭራሮ፡ የጭፍጫፊ፡ የዝንግሬ (ዛፍ የማይወጣው) ቁጥቋጥና ዳዋ፡ እንደ ጥፍና እንደዝግባ ያለን ባለ መለሉ ግንድ—ዛፍ ሁሉ በዚያው ሲጠፋት ኖረዋል፡ ዕንጨት (ዕፅ) ጥነትን (ጥናትን)፡ ጥንካሬን፡ ግትርነትን ቢያመለክትም እንደ አጠፋሪስ (ዕፅፋሪስ) ያለው ባለሊጋ ቅል ስልስ «ግንድ» ሳይቀር ዕንጨት መባሉ አልቀረም፡፡ (በነገራችን ላይ ዕጣ (ዕግ) ጥንት ይጣጣሉ፡ ያወጡ የነበረው እንደዛ ፊው በወረቀት፡... ሳይሆን በዕንጨት ሰባሪና ስንጣሪ ስለነበር ቃሉም ስሙን ያገኘው ከዚህ ነው፡፡)

ያገራችንን የዕንጨት ሀብት፡ የዓለምን የዕንጨት ሀብት ታሪክ፡ ሳይንስና መልክአምድር፡... የምንመረምረው ምን መደረግ አለበት? ለሚለው ጥያቄ መልስ ለመሻት ይህንንም በሥራ ለማሳየት ነው፡፡

ዕንጨት በቁመ—በዛፍነት፡ በጥሻነት፡ በዳዋነት፡ በቁጥቋጥነት፡ በደንነት ለሰው ልጅ በቀጥታም ሆነ በተዘዋዋሪ መንገድ መጋቢና የሕልውናው መሠረት ሆኖ ኖሯል፡፡

ዕንጨት በመ-ቱ—በማገደነት፡ በመጠለያነት፡ በልብስነት፡ በመሣሪያነት፡ በቤት ዕቃነት፡ በማገጫነት አገልግሏል፡፡ ነዳጅ ዘይት የጥንታዊ ደን ሀብት ጭማቂ መሆኑን የምናውቅ ስንት ነን?

የሰውና የዕንጨት የለሚና የአልሚ ግንኙነት በተለይ በአዳጊ አገሮች ወደ አጥፊና ጠፊነት ተለውጧል፡፡ ከሁሉም የሚያሳዝነው የሠለጠነው የዓለም ኅብረተሰብ፡ በሳይንስና ቴክኖሎጂ—በኢንዱስትሪ የበለጸገው ኅብረተሰብ የዕን ጨት ሀብትን ከቡርነት ተገንዝቦ—ሌላ ማገደ፡ ሌላ መጠለያ፡ ሌላ ልብስ፡ ሌላ መሣሪያ፡ ሌላ የቤት ዕቃ፡ ሌላ ማስገጫ በዕንጨት ፈንታ እየተጠቀመ ዕንጨትን በተለየ አገልግሎት የክት ሀብት አድርጎታል፡፡

በዚህም ዛሬ የበለጸገው ዓለም ብልጽግና መሠረት በኢንዱስትሪ ብቻ ሳይሆን በግብርና—በዕንጨት ሀብትም ጭ ምር ሊሆን በቅቷል፡፡ የሥልጡን ዓለም ማገደ (የኃይል ምንጭ) ኤሌትሪክ፡ ጋዝ፡ ፍልውህ፡ ባዮጋዝ፡ ድንጋይ ከሰል፡ የፀሐይ ኃይል፡ የአቶሚክ ኃይል፡... ሆኗል፡፡

የሥልጡን ዓለም መጠለያ ድንጋይ፡ ብሎኬት፡ ሸክላ፡ ጡብ፡... ሆኗል፡፡ በሥልጡን ዓለም ቁሳቁስ ረገድ ፕላስ ቲክ፡ ብረታ ብረት... ዕንጨትን እየሳረፈው ሄዷል፡፡

በበለጸገው የዓለም ከፍል ዕንጨት እንደዝሆን ጥርስ፡ እንደ ዕብነ በረድ፡ እንደ ሐር፡... ለልዩ—ለንዑድና ክቡር ጉዳይ ብቻ እየዋለ በመምጣት ላይ ነው፡፡ እዚያ ዕንጨትን በልብስ መሥሪያነት፡ በመድኃኒትነት፡ በባቡር፡ በመርከብ፡ በመ ኪናና በጋሪ አካልነት፡ በውድ ቁሳቁስ እጆታነት፡ በእጅ መሣሪያ ሰደፍነት፡ በሙዚቃ መሣሪያነት፡ በፎቶግራፍና በሥዕል በሕዝብ ቤተ መንግሥት በርና መስኮት ክፈፍነት በሙጫና ቀለማ ቀለም፡ በሽቱና በሌላም በውድ ዋጋ የሚገዛ ምርትና አገልግሎት ሆኗል፡፡

እኛና እኛን የመሳሰሉ አዳጊ አገሮች ባለብን አጠቃላይ የኋላቀርነት ችግር በመነጫ ምክንያት እንደጠላት ስናጋ የው የኖርነውና የምናጋየው ዕንጨት ዛሬ ምድራችንን ጨርሶ ወደ መራቆት፡ እኛንና ብጤዎቻችንንም ለረሀብና ለዕል ቂት እየዳረገ—ያባት ዕዳ ለልጅ ሆኖብናል፡፡

ስለዚህ አሁን ኢሠፓና አብዮታዊው መንግሥት በሚሰጡት አመራር በሰፊው የተያዘው የዕርክን ሥራና የደን ልማት በሕዝባዊና መንግሥታዊ ድርጅቶች፡ በሙያ ማህበራት፡ በሳይንስና ቴክኖሎጂ ጠበብት እየታገዙ የኤሌትሪክ ምጣድ በተደራጀ መልክ ተመርቶ እየተሰራጨ ከተሞችን ከእንጨት ማገደ ነፃ የማውጣት ዘመቻ መጀመር አለበት፡፡

በገጠሪቱ ኢትዮጵያም ባዮጋዝ፡ የፀሐይ ብርሃን፡... በማገደነት ዕንጨትን በአፋጣኝ እንዲተኩ የግብርና ሚኒስ ቴር፡ የመንግሥት እርሻዎችና ሌሎችም የገበሬ ማህበራትን ማንቀሳቀስ መጀመር እሚኖርባቸው ደረጃ ላይ ደርሰናል፡፡

ዕንጨት ለቤት ሥራ—መዋሉ እየከሰመ እንዲሄድም ድንጋይ፡ አሸዋ፡ ስሚንቶ፡ ብሎኬት፡ ሸክላ፡ ጡብ በብዛት ተመርተው ለሕዝብና ለመንግሥት የኩንስትራክሽን ሥራ እንዲውሉ የተጀመረው ጥረት በበለጠና እንዳግባቡም በግዴታ በተጠናከረ ዘመቻ የዕንጨት ተገቢ ቦታውን እንዲያገኝ መደረግ አለበት፡፡ የግብርና ባለሙያዎች ገበሬው የዕንጨትን ክቡ ርነትና ውድ ሀብትነት በበለጠ ተገንዝቦ—ከቃጠሉና ከምንጣሮ—ደኑን እንዲጠብቅና ከጥፋቱ ይልቅ ለልማቱ ዋጋ እንዲ ሰጠው ዋጋውን በማሳወቅ ረገድ ከፍተኛ ኃላፊነት አለባቸው፡፡ የከተማ ነዋሪዎች ማህበራትም መናፈሻዎችን፡ አጥርግቢ ዎችን፡ መንገዶችን በዛፍ ተክል ማስገጠን ብቻ ሳይሆን ከተሟላ ዕንጨትን አላግባብ ከመጠቀም እሚላቀቅበትን—አማ ራጭ መንገድ ሁሉ ማበረታታት አለባቸው፡፡

የተፈጥሮ አደጋ ያደረሰብንን ችግር ለመቋቋም በመልሶ ማቋቋም ዘርፍ በተያያዝነው ግዙፍ ጥረት የደን ጥበቃ ብቻ ሳይሆን የዕንጨት ተለዋጭ ምርቶች ሁሉ እንደያካባቢው በተተኪነት በአገልግሎት ላይ እንዲውሉ ተቋቋሚው ለማገደ ለቤት ሥራና ለቁሳቁስ ዓይኑን በዕንጨት ላይ ማሳረፉን እንዲቀንስ ለማድረግ ጥሪቱ መጀመር ያለበት ከመጀመሪያው ነው፡፡ ለአ ብዮታችን የፖለቲካ ድል በኢሠፓ ምሥረታ የተጣለው ጽኑ መሠረት ዘላቂ —ኢኮኖሚያዊ ጽናት አንዱ ዋስትና የሳይን ስና ቴክኖሎጂ ምሁራን በመስክ ተሰማርተው ያገራችንን ኋላ ቀር ቴክኖሎጂ በአዳዲስ ግኝቶች እያለመለሙ የኃይል ምንጭና የኩንስትራክሽን መሣሪያዎችን ከዕንጨት መውደም በማላቀቅ ለደን ልማት የሙያ አመራር መስጠታቸው ነው፡፡